



அக்டோபர் - 19

TNPSC துளிகள்

- ❖ சமூக தொழில் முனைவரான சுஹைல் F. தாண்டன், சர்வதேச ஒலிம்பிக் கமிட்டியின் விளையாட்டு மற்றும் சமூக செயற்சங்க குழுவின் கிராண்ட் விருதினை தனது விளையாட்டு அபிவிருத்திற்கான பங்களிப்பிற்காக வென்றுள்ளார்.
 - இவர் ப்ரோ ஸ்போர்ட் டெவலப்மெண்ட் (PSD - Pro Sport Development) நிறுவனத்தின் நிறுவனர் மற்றும் மார்த்தா ஃபரேல் பவுண்டேஷனின் நிர்வாக இயக்குநர் ஆவார்.
- ❖ நோக்கியாவின் சென்னை ஆலையில் அதிக திறன் வாய்ந்த செயல்பாட்டுத் திறனை செயல்படுத்துவதற்காக 4G LTE தொழில்நுட்பத்தை மேம்படுத்தவும் மற்றும் ஆலையை 5G சகாப்தத்திற்காக ஸ்மார்ட் தயாரிப்புடன் உருவாக்குவதற்காகவும் நோக்கியாவும் அரசுக்கு சொந்தமான தொலைத்தொடர்பு நிறுவனமான பிஎஸ்என்எல் நிறுவனமும் கூட்டிணைவதாக அறிவித்துள்ளன.
- ❖ துப்புரவு, குடிநீர், சுகாதாரம், குழந்தைகள் நலம், மகப்பேறு ஆரோக்கியம் மற்றும் பெண்களுக்கு அதிகாரமளித்தல் ஆகியவற்றை சிறப்பான முறையில் செயல்படுத்தியதற்காக நீலகிரி மாவட்டமானது JRD டாடா நினைவு விருதைப் பெற்றுள்ளது.
 - இந்த விருதானது 1997 ஆம் ஆண்டில் சிறப்பாக செயல்படும் மாநிலங்கள் மற்றும் மாவட்டங்களை கவுரவிப்பதற்காக இந்திய மக்கள் தொகை நிறுவனத்தால் உருவாக்கப்பட்டது.
- ❖ உத்தரப்பிரதேசம் மற்றும் உத்தரகண்ட் மாநில முன்னாள் முதல்வரான நாராயண் தத் திவாரி தனது 93வது வயதில் புது டெல்லியில் காலமானார். இரண்டு மாநிலங்களில் முதல்வராக பணியாற்றிய ஒரே அரசியல்வாதி இவரேயாவார்.
 - இவர் உத்திரப் பிரதேசத்தில் மூன்று முறை முதல்வராகவும் உத்தரகண்ட் மாநிலத்தின் முதலாவது தேர்ந்தெடுக்கப்பட்ட முதலமைச்சராகவும் இருந்தவராவார். இவரது பிறந்த தேதியும் இறந்த தேதியும் ஒன்றாகும்.
- ❖ 'பிராக்ரிதி' திட்டத்தைத் துவங்குவதற்காக இந்திய வனவியல் ஆராய்ச்சி மற்றும் கல்வியல் மன்றமானது (ICFRE - Indian Council of Forestry Research and Education) கேந்திரிய வித்யாலா சங்கதன் (KVS - Kendriya Vidyalaya Sangathan) மற்றும் நவோதயா வித்யாலா சமிதி (NVS - Navodaya Vidyalaya Samiti) ஆகியோருடன் இரண்டு புரிந்துணர்வு ஒப்பந்தங்களில் கையெழுத்திட்டுள்ளது.
 - இந்த இரண்டு புரிந்துணர்வு ஒப்பந்தங்களும் 10 ஆண்டு காலத்திற்கு கையெழுத்தாகியுள்ளன.

தமிழ்நாடு செய்திகள்

5வது உலகத் தமிழர் பொருளாதார மாநாடு

- ❖ புதுச்சேரியின் முதலமைச்சர் மற்றும் கயானா நாட்டின் பிரதமர் ஆகியோர் சமீபத்தில் பாண்டிச்சேரி உலகளாவிய பொருளாதார மாநாடு 2018 உடன் 5வது உலகத் தமிழர் பொருளாதார மாநாட்டினையும் தொடங்கி வைத்தனர்.



- ❖ இது டர்பன் இந்திய சமூகத்தின் ஆதரவுடன் உலகத் தமிழர் பொருளாதார நிறுவனம் மற்றும் சென்னை அபிவிருத்தி சங்கத்தினால் ஏற்பாடு செய்யப்பட்டது.
- ❖ இதன் கடைசி மாநாடானது தென்னாப்பிரிக்காவின் டர்பனில் நடைபெற்றது.

தேசியச் செய்திகள்

2018 ஆம் ஆண்டின் சமூக தொழில் முனைவோர் (SEOY)

- ❖ ஸ்வயம் ஷிக்ஷான் பிரயாக் (SSP - Swayam Shikshan Prayog) அமைப்பின் நிறுவனரான பிரேமா கோபாலன் 2018 ஆம் ஆண்டின் இந்திய சமூக தொழில் முனைவோர் (SEOY - Social Entrepreneur of the Year) என கௌரவிக்கப்பட்டுள்ளார்.
- ❖ கிராமப்புற வாழ்வாதாரங்களை உறுதிப்படுத்துதலும், அடிமட்ட அளவில் பெண் தொழில் முனைவோர்களை ஊக்குவிப்பதிலும் அவருடைய பணிகளைப் பாராட்டி இது வழங்கப்பட்டுள்ளது.
- ❖ இந்த SEOY விருதானது, ஜீபிலாந் பாரதிய பவுண்டேஷன் மற்றும் சமூக தொழில் முயற்சிகளுக்கான ஸ்வாப் பவுண்டேஷன் ஆகியவற்றால் இணைந்து 2010-ல் உருவாக்கப்பட்டது.
- ❖ இது நடைமுறை மற்றும் நிலையான தீர்வுகளை செயல்படுத்தும் உறுதியான மற்றும் உயர் தாக்க சமூக தொழில் முனைவோர்கள் மற்றும் உறுதியளிப்பு ஆகியவற்றை அங்கீகரிக்கிறது.
- ❖ சமூக தொழில் முயற்சிக்கான ஸ்வாப் அறக்கட்டளை என்பது உலகப் பொருளாதார மன்றத்தைச் சார்ந்த (World Economic Forum -WEF) அமைப்பாகும்.

சர்வதேசச் செய்திகள்

உலகின் முதல் இடைநில்லா விமானம்

- ❖ உலகின் முதல் நீண்ட இடைநில்லா விமானமானது சிங்கப்பூரிலிருந்து நியூயார்க்கிற்குப் பறந்து புதிய சாதனையைப் படைத்துள்ளது.
- ❖ சிங்கப்பூர் ஏர்லைன்ஸ் (SIA -Singapore Airlines) ஆனது அதிக விலையுயர்ந்ததாக இருந்த இந்த சேவையை ஐந்து ஆண்டுகளில் முதன்முறையாக மீண்டும் தொடங்கியுள்ளது.
- ❖ இந்த ஆடம்பரமான சிங்கப்பூர் ஏர்லைன்ஸ் A350-900ULR ஏர்பஸ் ஆனது 17 மணிநேரம் 52 நிமிட பயணத்திற்குப் பிறகு நியூயார்க் நகருக்கு அருகில் உள்ள நெவார்க் சர்வதேச விமான நிலையத்தில் தரையிறங்கியது.

ஃபுல்பதி திருவிழா

- ❖ ஃபுல்பதி திருவிழா சமீபத்தில் நேபாளத்தின் பல பகுதிகளில் பாரம்பரிய மேளதாளத்துடனும், சமயச் சடங்குகளுடனும் கொண்டாடப்பட்டது.
- ❖ தஷாயின் பண்டிகையின் (நவராத்திரி) 7வது தினத்தின் போது ஃபுல்பதி அனுசரிக்கப்படுகின்றது.

- ❖ நேபாள மொழியில் பூல் என்பது மலரையும் பதி என்பது இலைகள் மற்றும் செடிகளையும் குறிப்பிடும்.
- ❖ இந்த பாரம்பரியமானது பிரித்வி நாராயண் ஷா என்ற மன்னரின் காலத்தில் ஆரம்பிக்கப்பட்டது.

இந்திய யுக்திகள் குழுவில் நுழைதல் - இலங்கை

- ❖ இலங்கையைச் சேர்ந்த முதலீட்டாளர்கள் இந்தியச் சந்தையில் அதிகம் முதலீடு செய்வதற்கு உதவிடுவதற்கான யுக்தியை வடிவமைக்க 8-10 நபர்கள் கொண்ட இந்திய யுக்திகள் குழுவில் நுழைதல் என்ற குழுவை இலங்கை அமைத்துள்ளது.
- ❖ இக்குழுவானது இலங்கையின் சர்வதேச வர்த்தகம் மற்றும் யுக்திகள் மேம்பாட்டு நடவடிக்கைத்துறை அமைச்சகத்தால் வடிவமைக்கப்பட்டு உள்ளது.
- ❖ இக்குழு ஏற்றுமதி மேம்பாட்டு மையத்தின் தலைவர் இந்திரா மல்வத்தே மற்றும் இலங்கை வர்த்தக மையத்தின் முன்னாள் தலைவர் சுரேஷ் ஷா-ஆகியோரால் தலைமை தாங்கப்படும்.
- ❖ இக்குழுவிற்கு 2018 ஆம் ஆண்டிற்குள்ளாக சந்தை அணுகல் மற்றும் அதற்கான இடைக்கால அறிக்கையை தயார் செய்வது கட்டாயமாக்கப்பட்டுள்ளது.

பொருளாதாரச் செய்திகள்

இந்தியாவின் முதல் இணைய சங்கேதப் பண (Cryptocurrency) தானியங்கி பணமளிப்பு இயந்திரம் (ATM)

- ❖ கர்நாடகாவின் பெங்களூருவில் உள்ள கெம்ப் போர்ட் மாலில் இந்தியாவின் முதல் இணைய சங்கேதப் பணத்திற்கான ATM திறக்கப்பட்டது.



- ❖ இந்த ATM ஆனது வாடிக்கையாளர்களுக்கு குறைந்தபட்சமாக ரூ.1000 அளவுக்கு செலுத்தவும் பெறவும் மற்றும் மற்ற இணைய சங்கேதப் பணங்களான பிட்காயின், ஈத்தரம் மற்றும் பலவற்றை பரிமாற்றம் செய்யவும் அனுமதிக்கிறது.



- ❖ மெய்நிகர் நாணய பரிவர்த்தனை நிறுவனமான யுனோகாயின் ஆனது இந்த வைப்பு மற்றும் பெறுதலை அளிக்கும் ATMஐ நிறுவியுள்ளது.

மாநிலச் செய்திகள்

பாரோசா - வன்முறையால் பாதிக்கப்பட்ட பெண்களுக்கான மையம்.

- ❖ பாரோசா எனப் பெயரிடப்பட்ட வன்முறையால் பாதிக்கப்பட்ட பெண்களுக்கான மையத்தை ஹைதராபாத் காவல்துறை ஆணையர் V.C. சாஜ்னார் துவக்கி வைத்தார்.
- ❖ இது 24 மணி நேரமும் வன்முறையால் பாதிக்கப்பட்ட மற்றும் பிரச்சினையில் சிக்கியுள்ள பெண்கள் மற்றும் குழந்தைகளுக்கு உதவி செய்வதற்கான அதிநவீன வசதிகளைக் கொண்ட மையமாகும்.
- ❖ இந்த மையம் போக்சோ (POCSO - Protection of Children from Sexual Offences Act) வழக்குகளில் சிக்கியுள்ளவர்களோடு சேர்ந்து இவ்வாறான பெண்களுக்கும் உதவிடும்.

பிரபலமானவர்கள், விருதுகள் மற்றும் நிகழ்வுகள்

கார்னட் பரிசு - பியூஷ் கோயல்

- ❖ பென்சில்வேனியாவின் வடிவமைப்பு பயிலகப் பல்கலைக்கழகமானது தனது ஆற்றல் கொள்கையின் மிக உயர்ந்த பரிசை இந்திய நிலக்கரி மற்றும் இரயில்வே அமைச்சரான பியூஷ் கோஷ்லுக்கு வழங்கியுள்ளது.
- ❖ பல்கலைக்கழகத்தின் ஆற்றலுக்கான கிலெய்ன்மேன் மையமானது 4-வது வருடாந்திர கார்னட் பரிசை கோயலுக்கு வழங்கவுள்ளது.
- ❖ இவர் இந்தியாவின் தொலைத்தூரங்களில் உள்ள 18000க்கும் மேற்பட்ட கிராமங்களில் மின் மயமாக்குதலுக்கும் ஆற்றல் வேறுபாடுகளை களைவதற்கும் மேற்கொண்ட விரைவான முயற்சிகளுக்காக அங்கீகரிக்கப்பட்டுள்ளார்.
- ❖ இந்த கார்னட் பரிசானது பிரான்சைச் சேர்ந்த அறிவியலாளரான சாடி கார்னாட்டின் நினைவாக இப்பெயரிடப்பட்டுள்ளது.
- ❖ கார்னட் பரிசானது ஆற்றல் கொள்கையில் முன்னணிப் புரட்சிகளை அடுத்த கட்ட முன்னேற்றத்திற்கும் செழிப்பிற்கும் கொண்டு செல்ல உதவுவோரை கௌரவிப்பதை நோக்கமாகக் கொண்டுள்ளது.

2018 புகுவோகா கலை மற்றும் பண்பாட்டு விருது

- ❖ சத்தீஸ்கரின் நாட்டுப்புற கலைஞரான டாக்டர் டீஜன் பாய், ஜப்பானின் உயர் கௌரவ விருதான 2018 புகுவோகா கலை மற்றும் பண்பாட்டு விருதினைப் பெற்றுள்ளார்.
- ❖ பாண்டாவானி என்ற தனது கலைக்காக வெளிநாட்டிலிருந்து அதிகாரப்பூர்வமாக இவர் அங்கீகரிக்கப்படுவது இதுவே முதன்முறையாகும்.



- ❖ பாண்டவாணி என்பது பண்டைய இந்திய காவியமான மகாபாரதத்தை விவரிக்கும் பாடல் ஆகும்.
- ❖ 2003 ஆம் ஆண்டில் டீஜன் அவரது கலைக்காக பத்ம பூஷன் விருது வழங்கப்பட்டது.

விளையாட்டுச் செய்திகள்

இளைஞர் ஒலிம்பிக் விளையாட்டுகள் 2018

- ❖ அர்ஜென்டினாவின் ப்யூனோஸ் ஏயர்ஸ்-ல் நடைபெற்ற இளைஞர் ஒலிம்பிக் விளையாட்டுப் போட்டிகளில் வில்வித்தைப் போட்டியில் வெள்ளிப்பதக்கத்தை வென்ற இந்தியாவின் வீரராக ஆகாஷ் (ஹரியானா) மாலிக் ஆகியுள்ளார்.
- ❖ இந்தியாவானது மூன்று தங்கம், ஒன்பது வெள்ளி மற்றும் ஒரு வெண்கலப் பதக்கங்களுடன் இளைஞர் ஒலிம்பிக் போட்டியை முடித்துள்ளது.

தங்கப் பதக்கம் வென்றோர்

- ❖ ஆண்களுக்கான 62 கிலோ பளு தூக்கும் பிரிவில் வென்று ஜெரேமி லால்ரின்னுங்கா தங்கப் பதக்கத்தை வென்ற முதலாவது இந்தியரானார்.
- ❖ மனு பாகேர் - தங்கம் (பெண்களுக்கான 10 மீட்டர் காற்று கைத்துப்பாக்கி)
- ❖ சவுரப் சவுத்ரி - தங்கம் (ஆண்களுக்கான 10 மீட்டர் காற்று கைத்துப்பாக்கி)

2018 பார்முலா த்ரீ ஐரோப்பிய பந்தயம்

- ❖ பார்முலா ஒன் சாம்பியனான மைக்கேல் சூமேக்கரின் 19 வயதான மகன் மிக் சூமேக்கர் ஜெர்மனியின் ஹாகென்ஹெய்மில் 2018 ஆம் ஆண்டிற்கான ஐரோப்பியப் பந்தயத்தின் பார்முலா த்ரீ பட்டத்தை வென்றுள்ளார்.
- ❖ மிக் சூமேக்கர் அன்றைய ஆட்டத்தின் இரண்டாவது பந்தயத்தில் இரண்டாவது நிலையோடு பெற்றி பெற்றார். மேலும் தனது முதல் இளையோர் சாம்பியன்சிப்பை 347 புள்ளிகளுடன் வென்றார்.
- ❖ தனது முதல் F3 வெற்றியுடன் அவர் FIA சூப்பர் லைசன்ஸ் என்ற உரிமைக்கு தகுதி பெற்றுள்ளார்.
- ❖ FIA சூப்பர் லைசன்ஸ் என்பது பார்முலா ஒன் பந்தயங்களில் கலந்து கொள்வதற்கான முன்கூட்டிய தேவையாகும்.

முக்கிய தினங்கள்

சர்வதேச உணவு தினம் - அக்டோபர் 16

- ❖ 1945ம் ஆண்டு ஐக்கிய நாடுகளின் உணவு மற்றும் வேளாண் அமைப்பின் தொடங்கப்பட்ட நாளின் நினைவாக ஒவ்வொரு ஆண்டும் அக்டோபர் 16 ஆம் நாள் உலக உணவு தினமாக கொண்டாடப்படுகிறது.



- ❖ இவ்வருடத்தின் கருத்துருவானது: நமது செயல்களே நமது எதிர்காலம். பட்டினியற்ற உலகம் 2030ல் சாத்தியமாகும்.

வறுமை ஒழிப்பிற்கான சர்வதேச தினம் - அக்டோபர் 17

- ❖ ஒவ்வொரு ஆண்டும் அக்டோபர் 17-ம் நாள் வறுமை ஒழிப்பிற்கான சர்வதேச தினமாக அனுசரிக்கப்படுகிறது.
- ❖ இந்த ஆண்டுடன் ஐ.நா. பொதுச் சபையானது அக்டோபர் 17-ஐ வறுமை ஒழிப்பிற்கான சர்வதேச தினமாக அறிவித்து 25 ஆண்டுகள் நிறைவடைந்துள்ளது.
- ❖ இந்த ஆண்டின் கருத்துரு : மனித உரிமைகள் மற்றும் கௌரவத்திற்கான உலகளாவிய மதிப்பை உள்ளடக்கிய உலகத்தை கட்டமைக்க பின்தங்கிய மனிதர்களுடன் இணைந்து முன்னேறுதல்.



- ❖ மேலும், மனித உரிமைகள் பற்றிய உலகளாவியப் பிரகடன அறிவிப்பின் 70ஆம் ஆண்டு நிறைவாக இந்த ஆண்டு அமைவது குறிப்பிடத்தக்கது.
